



သန်းကြွယ်သူဌေးကြီး

Donald Trump ၏

အောင်မြင်မှုကို ရနိုင်သော နည်းလမ်းများ

ကျော်ကျော်လှိုင်

ဆရာကျော်စောဟန်၏ အမှာ စာ

ဤစာအုပ်ကို ဖန်တီးသူ (ဦး)ကျော်ကျော်လှိုင်ကို လွန်ခဲ့ တဲ့ ၁၉၉၇ ခုနှစ်လောက်က သိကျွမ်းခဲ့ရပါတယ်။ ကျွန်တော်သိ တော့ သူဟာ အောင်မြင်နေတဲ့ စီးပွားရေးလုပ်ငန်းရှင်တစ်ဦးပါ။ နောက်တော့ သူနဲ့ မကြာမကြာတွေ့ပြီး စကားလည်း ပြောဖြစ်ကြ ပါတယ်။ ထမင်းလည်း လက်ဆုံအတူ စားခဲ့ကြသူတွေ ဖြစ်လာပါ တယ်။ သူဟာ စာတော်တော် ဖတ်တဲ့ သူတစ်ယောက်လို့ လည်း ကျွန် တော် အကဲခတ်မိလာပါတယ်။ အဲဒီ အ ချိန် မှာ ကျွန်တော်က ပိ တောက်နွယ်မဂ္ဂဇင်းလေး ထုတ်ဝေနေပါပြီ။

၂၀၀၆ ခုနှစ် အောက်တိုဘာလလောက်က သတင်းစာမှာ ဦးကျော် ကျော်လှိုင် ဟောပြောပို့ချတဲ့ သတင်းတစ်ပုဒ် ဖတ်လိုက်ရ ပါတယ်။ ဒီလို ဖတ်ပြီးတာနဲ့ အဲဒီနေ့မှာ ပဲ သူ့ရုံးခန်းကို ကျွန်တော် သွားတွေ့ပါတယ်။ ပြီးတော့ သူ့ကို Congratulations လုပ်ရင်း တစ်ဆက်တည်း ဒီနေ့သတင်းစာမှာ ပါတဲ့ ဟောပြောပို့ချချက် ကလေးကို ဆောင်းပါး လေး ရေးပေးပါလား။ ခင်ဗျားဆီမှာ Talking Points တွေတော့ ရှိတယ် မဟုတ်လားလို့ ပြောတော့ သူက Talking Points တွေ ရှိပါတယ်လို့ ဖြေ ပါတယ်။ ဒါဆိုရင် ဆောင်းပါး ဖြစ်အောင် ရေးလိုက်ပါဗျာလို့ တိုက်တွန်း တော့ ကျွန်တော့်သူငယ် ချင်း ဦးမောင်မောင်သိုက်ကျော်ကလည်း ဝိုင်းပြီး တိုက်တွန်းပါ တယ်။ ဒါနဲ့ ပဲ "ခေါင်းဆောင်မှု အရည်အသွေးများ လေ့ကျင့်ပျိုး ထောင်ခြင်း" ဆိုတဲ့ ဆောင်းပါးတွေ ဆ

က်တိုက်ထွက်ပေါ်လာပါ တယ်။ ၂၀၀၆ ခုနှစ် ဒီဇင်ဘာလကစလို့ ပိတောက်နွယ်မဂ္ဂဇင်းမှာ လစဉ် ဖော်ပြပေးခြင်းခံခဲ့ရပြီး သူဟာလည်း (ဦး)ကျော်ကျော်လှိုင် ဆိုပြီး ပိတောက်နွယ်ရဲ့ ပင်တိုင်ဆောင်းပါးရှင်တစ်ယောက် ဖြစ်လာ ခဲ့ပါတယ်။

ယခု "သန်းကြွယ်သူဌေးကြီး Donald Trump ၏ အောင် မြင်မှုကို ရနိုင်သော နည်းလမ်းများ " ဆိုတဲ့ ဆောင်းပါးစုတွေက တော့ သူ့ရဲ့ ဒုတိယမြောက် လက်ရာဖြစ်လာပါတယ်။ ပိတောက် နွယ် မဂ္ဂဇင်းမှာ ၂၀၀၇ ခုနှစ် နိုဝင်ဘာလကစလို့ ဆက်တိုက် ဖော်ပြခဲ့ရပြီး ယခုဆောင်းပါးပေါင်းချုပ်အနေဖြင့် ထွက်ပေါ်လာခဲ့ ခြင်းဖြစ်လို့ ဂုဏ်ယူဝမ်းမြောက်စွာကြိုဆိုလိုက်ရပါတယ်။ အလားတူ ပဲ ဤဆောင်းပါးအချို့အား ပိတောက်နွယ် မှ ထုတ်နုတ်၍ နေပြည် တော်မြန်မာ့အသံကလည်း ဖတ်ကြားတင်ပြခြင်းအားဖြင့် ကြိုဆို ဂုဏ်ပြုခြင်းကို ခံခဲ့ရတဲ့ ဆောင်းပါးများ ဖြစ်ပါတယ်။

ယခုစာအုပ်ပါဆောင်းပါးတွေကို မဂ္ဂဇင်းအတွက် ပို့စဉ်က ကျွန်တော် ဖတ်ခဲ့ပြီးပါပြီ။ ယခုအမှာ စာ ရေးဖို့ ထပ်ပြီး ဖတ်ကြည့် ပြန်ပါတယ်။ ပြန်ဖတ်ကြည့်တော့ ခေါင်းထဲမှာ ပေါ်လာတာလေး တွေ တင်ပြချင်ပါတယ်။

၁၉၆၅ ခုနှစ် ဖေဖော်ဝါရီလတုန်းက တာဝန်နဲ့ ခရီးသွား ရင်း ရမည်းသင်းအထက်တန်းကျောင်းမှာ ညအိပ်ဖို့ ကြုံပါတယ်။ ညစာစားပြီး အပေါ်ထပ်ကိုတက်တော့ လှေကားထောင့်ချိုးနေရာ ဘေးက နံရံမှာ "လုပ်အားသည် တန်ခိုး" လို့ ရေးထားတဲ့ စာတန်း လေးကို မြင်ပါတယ်။ ကျွန်တော် တော်တော် စိတ်ဝင်စားသွားပြီး ဆက်လက် စဉ်းစားစရာတွေ၊ အဓိပ္ပာယ်ဖော်ဖို့ ကြိုးစားခဲ့ပါတယ်။ ဗဟု သုတဖြစ်စရာ စာတွေ ဖတ်ရင်း

အမြဲတမ်း ဂရုစိုက်လေ့လာခဲ့ ပါတယ်။

ဒီစကားရဲ့ လုံးချင်းအဓိပ္ပာယ်အနေနဲ့ တော့ "လုပ်အား" ဆိုတာဟာ အလုပ်လုပ်ဖို့ အတွက် စိုက်ထုတ်ရတဲ့ "အား" လို့ မြင် ပါတယ်။ ဒါဟာ လည်း "ကာယအား"၊ "ဉာဏအား"၊ "ဝိရိယအား" ဆိုပြီး ခွဲလို့ ရပါသေး တယ်။ "တန်ခိုး" ကို သာမန်အားဖြင့်တော့ ပါဠိလို "ဣဒ္ဓိပါဒ်" လို့ ပြန် လို့ ရပါတယ်။

"တန်ခိုး" ကတော့ ထူးခြားထက်မြက်သော အစွမ်း၊ အရှိန် အဝါ လို့ ဆိုရမှာ ပေါ့။ ဒါ့ကြောင့် လုပ်အား ဆိုတာဟာ ထူးခြား ထက်မြက်တဲ့ အ စွမ်း၊ သို့မဟုတ် အရှိန်အဝါ တစ်ခု လို့ ပေါ်လွင်လာ ပါတယ်။ သာမန်လုပ် အားတော့ မဖြစ်တန်ပါဘူး။

နောက် ကျွန်တော် ဗုဒ္ဓ အဘိဓမ္မာသဘောတရားတွေ လေ့လာတဲ့ အ ခါမှာ အဓိပတိတရား ၄ ပါး ဆိုတာ တွေ့လာရပါ တယ်။ အဓိပတိ ဆို တာကတော့ အတူပြိုင်ဘက်မရှိ စိုးမိုးကြီးကဲ သောတရား လို့ တွေ့ရပါ တယ်။ အခေါင်အချုပ်လို့ လည်း သုံးပါ တယ်။ အဲဒါတွေကတော့ ဆန္ဒ၊ ဝီရိယ၊ စိတ္တ၊ ဝီရိယ (ပညာ) တို့ ပါ ပဲ။ ဒီတရားလေးပါးနဲ့ ယှဉ်ပြီး လော ကုတ္တရာ အလုပ်ကိုပဲလုပ်လုပ်၊ လောကီအလုပ်တွေကိုပဲလုပ်လုပ် ထူးခြားထက်မြက်အစွမ်းရှိလို့ ပြီး မြောက်မှု အောင်မြင်မှုတွေ မုချမလွဲရ နိုင်တဲ့ တရားတွေ ဖြစ်ပါ တယ်။ အဲဒီလို ပြီးမြောက်မှု၊ အောင်မြင်မှုတွေ ရနိုင်တဲ့ တရားတွေ ဖြစ်တဲ့ ဣဒ္ဓိပါဒ်လေးပါးလို့ လည်း ခေါ်ကြပြန်ပါတ ယ်။ "တန်ခိုး ဣဒ္ဓိပါဒ်" လို့ လည်း မြန်မာမှုနယ်ပယ်မှာ တွဲပြီး သုံးစွဲနေကြတာ တွေ့ရမှာ ပါ။

တစ်ချက်ချင်း တင်ပြရရင်တော့ ဆန္ဒာဓိပတိဆိုတာက တော့ စိုးမိုး လွန်ကဲတဲ့ ဆန္ဒပေါ့။ ဆန္ဒကို အဓိပတိတပ်ပြီး လုပ်ရင် ဘာလုပ်လုပ်

အောင်မြင်မှာ ပါ။ ဆန္ဒပြင်းပြရမယ်။ ထက်သန်တဲ့ ဆန္ဒလည်း ဖြစ်ရမယ်။ တစ်ခဏတစ်အောင့် ကောက်ရိုးမီး မဖြစ် စေရဘူး။ စွဲစွဲမြဲမြဲ ဆန္ဒထားရမယ်။ ခိုင်မြဲတဲ့ ရည်ရွယ်ချက်လို့ ပြော လို့ ရပါတယ်။ ဒါဆို ဘယ်လုပ်ငန်းပဲဖြစ်ဖြစ် ပြီးမြောက်အောင်မြင် မှာ ဖြစ်ပါတယ်။

ဝီရိယဓိပတိ ဆိုတာကတော့ ကြိုးစားရမယ်၊ လုံ့လပြုရ မယ်၊ အပျင်းထူတဲ့ အခါထူလိုက် ထလိုက်ချင်တဲ့ အခါ လုပ်လိုက် မစွဲမမြဲ မဖြစ်စေရဘဲ ဇွဲနုပဲနဲ့ ကြိုးစားရမယ်။ ဝီရိယကို အဓိပတိ တပ်လုပ်ရမှာ ဖြစ်ပါတယ်။

စိတ္တာဓိပတိဆိုတာကတော့ စိတ်ပါဝင်စားရမယ်၊ စိတ် ဆောင်နေရမယ်၊ စိတ်ဓာတ် မကျရဘူး။ စိတ်ပါလက်ပါ စိတ်ဓာတ် ခိုင်ခိုင်မြဲမြဲနဲ့ စိတ်ကို စေစားပြီး အားထုတ်နေရမယ်။ မယိမ်းမယိုင် ခိုင်မြဲတဲ့ စိတ်ဓာတ်ကို ဆိုလိုတာပေါ့။

ဝီမံသာဓိပတိ၊ ဝီမံသဆိုတဲ့ အနက်က စုံစမ်းတတ်တယ် လို့ အဓိပ္ပာယ် ရှိပါတယ်။ ဒါပေမဲ့ ဝီမံသ ဆိုတာ မသိလို့ စုံစမ်းတာ မျိုး မဟုတ်ပါဘူး။ ပိုင်းပိုင်းခြားခြား သိတာမျိုးကို ဆိုလိုတာပါ။ မိမိလုပ်ငန်းကို ခွဲခွဲခြားခြား သိနားလည်ရမယ်၊ အစဉ်အမြဲ စူးစမ်း လေ့လာဆည်းပူးနေရမယ်၊ လုပ်ငန်းကို ပယ်ပယ်နယ်နယ် နား လည်ကျွမ်းကျင်နေရမယ်။ ဒါ့ကြောင့် ဝီမံသကို ပညာလို့ လည်း ဆို တာပေါ့။

အချုပ်ကို ပြောရရင် လုပ်ငန်းတစ်ခုကို ပြီးမြောက်အောင် မြင်တိုးတက်ချင်ရင် အောင်မြင်အောင် လုပ်မယ်ဆိုတဲ့ ဆန္ဒ (ရည် မှန်းချက်)၊ ဇွဲလုံ့လနဲ့ ကြိုးစားတဲ့ ဝီရိယ၊ ခိုင်မာပြတ်သားတဲ့ စိတ် ဓာတ်၊ စူးရှထက်မြက်တဲ့ ဝီမံသပညာဆိုတဲ့ အဓိပတိတရားလေးပါး ရဲ့ တွန်းအားနဲ့ ဆောင်ရွက်မယ်ဆိုရင် အမြဲတမ်းပြီးပြည့်စုံပြီး၊ အောင်မြင်မှုပန်းတိုင်ကို ဆွတ်လှ

မ်းနိုင်မှာ ဖြစ်ပါတယ်။

ဒီနေ့ ရ ၁ မှ ၁ အဘိဓမ္မာက သတိပေးထားတာ ရှိပါတယ်။ လုပ်ငန်းပြီးမြောက်အောင်မြင်ဖို့ အတွက် လောဘကိုလည်းကောင်း၊ ဒေါသကိုလည်းကောင်း၊ မာနကိုလည်းကောင်း ပွဲမထုတ်မိဖို့ ပါပဲ။ ဒီတရားသုံးပါးမလွှမ်းမိုးမိဖို့ ဆိုလိုတာပါ။ လောဘဆိုတာဟာ ဆန္ဒ နဲ့ မတူပါဘူး။ လိုချင်တာချင်း ဆင်တူရိုးမှားလို့ ထင်တတ်ကြပါတယ်။ လောဘလိုချင်မှုသည် ငြိကပ်တွယ်တာမှုပါ၏။ ဆန္ဒလိုချင် မှုသည် ငြိကပ်တွယ်တာမှုမရှိ၊ ရလိုကာမတ္တ၊ ဖြစ်လိုကာမတ္တသာ ဖြစ်၏။ ပုံစံအားဖြင့် သေနတ်သမားမုဆိုးသည် ကျည်ဆံကိုလိုချင် ရာ၌ သိမ်းပိုက်ထားရန်မဟုတ်၊ ပစ်လွှတ်ရန်အတွက်သာ ဖြစ်သည် ။ ဒေါသဆိုတာက ကြမ်းတမ်းခြင်း၊ ဆုတ်နစ်ခြင်းသဘော လက္ခဏာ ရှိပါတယ်။ စိတ်ဆိုးခြင်းဟာ ကြမ်းတမ်းတဲ့ ပြစ်မှားမှု ဒေါသအရင်းခံ သလို ဝမ်းနည်းပူဆွေး ငိုကြွေးခြင်းဟာလည်း ဆုတ်နစ်တဲ့ ဒေါသ အရင်းခံပါပဲ။ ဒေါသဖြစ်လာလျှင် စိတ်လည်း ခက်ထန်၊ ကိုယ်ခန္ဓာ လည်း ကြမ်းတမ်းခက်ထရော်ဖြစ်လာ၏။ အမှား တစ်ခုကို ပြုလုပ် ရန် အဆင်သင့်ဖြစ်နေပေပြီ။ ဝမ်းနည်းပူဆွေးမှုဟာလည်း စိတ် ဓာတ်ပျော့ညံ့ခြင်း၊ ယိမ်းယိုင်ခြင်း သဘောရှိပြီး ဆုတ်နစ်တဲ့ ဒေါသ တစ်မျိုးပါပဲ။ မာနဆိုတာဟာလည်း စိတ်ရဲ့ အရည်အသွေးတစ်ရပ် ပါပဲ။ ထောင်လွှားမြင့်မောက်တဲ့ သဘောပါ။ အမှန်ကို မမြင်လို့ မာနဖြစ်တယ်၊ ဒုစရိုက်ကို မကြောက်လို့ မာန ဖြစ်တယ်၊ အမှန်ကို မြင်နေလျှင် မာနမဖြစ်၊ ရှက်တတ်ကြောက်တတ်လျှင် မာနမဖြစ်၊ လောဘရမ္မက်ကင်းလျှင် မာနမဖြစ်၊ မာနသည် အကုသိုလ်အခြေခံ ပြီးမှောက်မှားတတ်တဲ့ သဘာဝတစ်ခုပင်။ ဒါကတော့ ဗုဒ္ဓအဘိ ဓမ္မာတရားတော်က ဖော်ပြထားတဲ့ လုပ်ငန်းအောင်မြင်မှုရနိုင်တဲ့ နည်းလမ်းတွေနဲ့ သတိပြုရှောင်ရှားရမယ့်အချက်တွေပါပဲ။

ယခုတင်ပြနေတဲ့ "သန်းကြွယ်သူဌေးကြီး Donald Trump ၏ အောင်မြင်မှုကို ရနိုင်သောနည်းလမ်းများ " စာအုပ်မှာ ဖော်ပြထားတဲ့ အခန်း ၃၀ ထိ ဆောင်းပါးတွေဟာ အဘိဓမ္မာက ဖော်ပြထားတဲ့ ဆောင်ရမယ့် အဓိပတိတရားလေးပါးနဲ့ ရှောင်ရမယ့် တရားသုံးပါးရဲ့ ဘောင်အတွင်းမှာ အကြိုးဝင်နေတာ တွေ့ရမှာ ဖြစ်ပါတယ်။ ဘယ်အခန်းဟာ ဘယ်အဓိပတိနဲ့ အကျိုးဝင်နေတယ်၊ ဘယ်အချက်ဟာ သတိထားရှောင်ကြဉ်ရမယ့်တရားနဲ့ အကျိုးဝင် နေတယ်ဆိုတာတော့ နှိုင်းယှဉ်မပြတော့ပါဘူး။ စာဖတ်သူများ တန်ဖိုးထားလေ့လာနိုင်ဖို့ ချန်ထားခဲ့ပါတယ်။ အောင်မြင် တိုးတက်လိုတဲ့ လုပ်ငန်းရှင်များ ၊ နိုးကြားကြိုးစားတဲ့ မျိုးဆက်သစ်များ မလွတ်တမ်း ဖတ်ရှုလေ့လာသင့်တဲ့ စာအုပ်ကောင်းတစ်အုပ်ဖြစ်ကြောင်း တင်ပြ လိုက်ရပါတယ်။

"အောင်မြင်မှုများ ဆွတ်လှမ်းနိုင်ကြပါစေ"

ကျော်စောဟန်

၅.၇.၂၀၀၉

ဒေါက်တာမောင်မောင်သိမ်း၏ အမှာ စာ

ကျွန်တော်နှင့် ဦးကျော်ကျော်လှိုင်

ကျွန်တော်၏ မိတ်ဆွေလည်း ဖြစ်၊ မြင်ဆရာ ကြားဆရာ လည်း ဖြစ်သော ဦးကျော်ကျော်လှိုင်က သူ့စာအုပ်အတွက် အမှာ ရေးပေးရန် ပြောလာသောအခါ ကျွန်တော် ဝမ်းမြောက်ပျော်ရွှင် မိပါသည် ။ ဦးကျော်ကျော်လှိုင်ကို ကျွန်တော် သိကျွမ်းခင်မင်လေး စားရသည် မှာ ဆယ်စုနှစ် မပြည့်သေးပါ။ ကျွန်တော် အာမခံလုပ် ငန်းတွင် အထွေထွေ မန်နေဂျာအဖြစ် ဆောင်ရွက်တော့မှ သာ ဦးကျော်ကျော်လှိုင်နှင့် လုပ်ငန်းချင်းဆက်စပ်၍ ခင်မင်ခွင့်ရခဲ့ခြင်း ဖြစ်ပါသည် ။ ပထမတွင် ဦးကျော်ကျော်လှိုင်ကို ပွင့်လင်းသော အရည်အချင်း ပြည့်ဝသော နိုင်ငံတကာ တွေးပုံ တွေးနည်းနှင့် အမြင်ရှိသော သဘောကောင်းသည့် စီးပွားရေးလုပ်ငန်းရှင်တစ်ဦး အနေဖြင့်သာ သိခဲ့ရသည် ။

နောင်တွင် မှ ဦးကျော်ကျော်လှိုင်သည် ထို့ထက် ပိုသောလူတစ်ဦးအဖြစ် သိလာခဲ့ရပါသည် ။ ဦးကျော်ကျော်လှိုင်သည် ကျွန်တော်ကဲ့သို့ပင် ကြီးပွားရေးသမား (ဝါ) ကြီးပွားရေးကို ဝါသနာပါသူ (ဝါ) လူငယ်များကို ကြီးပွားစေချင်သူတစ်ဦးဖြစ်ကြောင်း သိလာရ ပါသည် ။ ကျွန်တော့်ထံလာတိုင်းလည်း အနောက်တိုင်းထုတ် ကြီးပွား ရေး၊ တိုးတက်ရေးစာအုပ်များ လက်ဆောင်ယူ လာလေ့လည်း ရှိပါ သည် ။ ထိုမှ တဆင့် ဦးကျော်ကျော်လှိုင်သည် စာရေးသူတစ်ဦး၊ ထို့ နောက်

အဟောအပြော ကောင်းသူတစ်ဦးအဖြစ် ထပ်မံသိခွင့်ရလာ ခဲ့ပါသည်။ ။
ထိုအခါတွင် ဝါသနာတူ လိုင်းချင်းတူမို့ သူ့အပေါ်တွင် ပိုမိုခင်မင်ရုံသာမ
က လေးစားမှုပါ ထပ်ဆောင်းလာခဲ့ပါသည်။ ။ ကြွပ် ကြွပ်အိတ်မကောင်း
ပုံကို ရိုက်ပြသော သူ့ဗီဒီယိုအခွေကို ကြည့်ရ သောအခါတွင် မူ သူ့စေတ
နာကိုပါ ပို၍ နားလည်လာရပါသည်။ ။

ဦးကျော်ကျော်လှိုင်နှင့် ကြီးပွားရေး

ဦးကျော်ကျော်လှိုင်သည် အောင်မြင်သောလုပ်ငန်းရှင် ကြီးပွားရေး
သမားတစ်ဦးဖြစ်ပါသည်။ ။ ငွေကြေးဓန ပြည့်စုံသူ တစ်ဦးလည်း ဖြစ်ပါ
သည်။ ။ အောင်မြင်သော ကုမ္ပဏီပိုင်ရှင်တစ်ဦး လည်း ဖြစ်ပါသည်။ ။ သို့
အတွက် သူသည် ကြီးပွားရေးလိုင်းဝင်ရန် လိုအပ်သူတစ်ဦး မဟုတ်ပါ။
သို့သော် သူသည် ကြီးပွားရေးလိုင်း ဝင်ခဲ့ပြီး ရေးသားဟောပြောမှု ပြုနေ
ပါသည်။ ။ ယခုဆိုလျှင် လုံးချင်း စာအုပ်ပင် ထုတ်ဝေနေပါပြီ။
သူ့ဘာကြောင့် ယခုလိုကြီးပွားရေး လိုင်းဝင်နေသနည်း။ သေချာသော
အချက်တစ်ချက်မှာ "သူ့ အတွက်မဟုတ်" ဆိုသောအချက် ဖြစ်ပါသည်။ ။
(ကြီးပွားပြီးသား လူတစ်ယောက်အတွက် ကြီးပွားရေး မလိုအပ်တော့ပါ
။) ထိုမှ တစ် ဆင့် တက်သော် သူ့အတွက် မဟုတ်လျှင် သူများ အတွက်
သာ ဖြစ်ရ လေတော့မည်ဟူသော အဖြေရပါသည်။ ။ ဟုတ်ပါသည်။ ။ သူ
များ အတွက် (ဝါ) အများ ပြည်သူအတွက် (ဝါ) လူငယ်များ အတွက်ပင်
ဖြစ်ပါလိမ့်မည်။ အကြောင်းမှာ သူရမည့် စာမူသည် သူ ကုန်သော အချိ
န်နှင့် နှိုင်းစာလျှင် ရယ်ဖွယ်သာဖြစ်နေမည် ဖြစ်ပါသည်။ ။ သူ၏ ဤစေ
တနာကို ကျွန်တော် လှိုက်လှိုက်လဲ့လဲ့ ကြိုဆိုပါသည်။ ။ ကျွန်တော်ရော
သူရော အသက်အရွယ်အားဖြင့် ဘဝအနေအထား အားဖြင့် ကြီးပွားရေး
ကို လိုက်စားရန် မလိုအပ်သောသူများ ဖြစ် လျက်နှင့် ကြီးပွားရေးလိုက်
စားနေကြခြင်းမှာ လူငယ်မျိုးဆက်သစ် များကို မြေတောင် မြှောက်အား

ပေးလို၍ ဖြစ်ပါသည်။ ။

ကျွန်တော်နှင့် သူ၏ စာအုပ်

သူအမှာ စာရေးခိုင်းသောစာအုပ်မှာ သန်းကြွယ်သူဌေး ကြီး Donald Trump ၏ အောင်မြင်ရေးစာအုပ် ဖြစ်နေပါသည်။ ။ Donald Trump ကို ကျွန်တော်တစ်ဖက်သတ်သိခဲ့သည် မှာ ရာစုနှစ် သုံးနှစ် ပတ်ဝန်းကျင်ရှိ ခဲ့ပါပြီ။ Time , Newsweek စသည့် သတင်း မဂ္ဂဇင်းများမှ တစ်ဆင့် သူ့ အကြောင်းကို သိခဲ့ရခြင်း ဖြစ်ပါသည်။ ။ ကျွန်တော်စသိစဉ်က Donald Trump သည် ငယ်ငယ်လေး ရှိပါ သေးသည်။ ။ သူ့ခေါင်းပေါ်တွင် ယခုကဲ့သို့ နောက်က ဆံပင်ကို ခေါင်းပေါ်ယူ လာပြီးနောက် ပြန်လှည့်တင်သော ဆံပင်ပုံမျိုး မလို အပ်သေးပါ။ ခေါင်းပေါ်တွင် ဆံပင်သည် ပါးပေမယ့် ခွဲကြောင်းနှင့် ခွဲလို့ ရနေပါသေးသည်။ ။ Real Estate လောကသို့ သူစဝင် စအချိန်။ ထို့နောက် အောင်မြင်စပြု လာပြီး မိန်းမကို ကွာရှင်းခဲ့ပါသည်။ ။ ထိုအခါ ကွာရှင်းခံရသော အမျိုးသမီးက မိန်းမသဘာဝအရ အား ကျမခံ မျက်နှာ ရင်သားစသည် တို့ ကို ကော့စမက်တစ် ဆာဂျရီ ပြုလုပ်ပြီး ဓာတ်ပုံရိုက်ခံခဲ့သည့် ပုံကိုလည်း ရေးတေးတေး မှတ်မိနေ ပါသည်။ ။

ထို့နောက်တွင် မှာ တော့ Donald Trump တို့ ကြီးပွား လိုက်ပုံမှာ အံ့ချီးဖွယ်ရာပင် ဖြစ်ပါတော့သည်။ ။ သူ့အိပ်ခန်းကို မကြာမီက မဂ္ဂဇင်းတစ်စောင်တွင် မြင်လိုက်ရပါသည်။ ။ ရှေးခေတ် ဥရောပတိုက် မင်းညီမင်းသားအိပ်ခန်းများကဲ့သို့ ရွှေရောင်လင်း လက်နေပါသည်။ ။

ထို Donald Trump သည် ပင် ကြီးပွားရေးစာအုပ်များ ရေးထုတ်လာပါသည်။ ။ သူ့ကြီးပွားရေးစာအုပ်များမှာ သူ၏ အောင် မြင်မှုအတွေးအခေါ်တို့ ကို ရောင်ပြန်ဟပ်မည်မှာ မြေကြီးလက်ခတ် မလွဲပါ။ သို့အတွက် ယင်းတို့ ကို မြန်မာစာဖတ်ပရိသတ်အတွက် ယူဆောင်လာပေးသူ ဦး

ကျော်ကျော်လှိုင်အား ကျေးဇူးတင်မိပါ ကြောင်း ရေးသားလိုက်ရပါသည်

။

ဒေါက်တာမောင်မောင်သိမ်း

အထွေထွေမန်နေဂျာ

မြန်မာ့အာမခံလုပ်ငန်း

*

သန်းကြွယ်သဌေးကြီး Donald Trump ၏ အောင်မြင်မှုကို ရနိုင်သောနည်းလမ်းများ

စီးပွားရေးအောင်မြင်ဖို့ ဆိုတာ အကြံဉာဏ်ကောင်းတွေ ရှိပြီး အလုပ်ကြိုးစားလုပ်တာနဲ့ မလုံလောက်ပါဘူး။ ဇွဲ ရှိရမယ်၊ အခက်အခဲကြုံလာရင် ကြံ့ကြံ့ခံပြီး ကျော်လွှားနိုင်ရမယ်၊ ကိုယ့်ကိုယ် ကိုယ် ယုံကြည်မှုရှိရမယ်၊ စူးစမ်းလေ့လာချင်တဲ့ စိတ်နဲ့ အရာရာကို စူးစမ်းလေ့လာရမယ်၊ စိတ်ရှည်ရမယ်၊ ပြောင်းလဲနိုင်ရမယ်၊ အရေး ကြီးဆုံးကတော့ မိမိလုပ်နေတဲ့ အလုပ်ကို ချစ်မြတ်နိုးရမယ်၊ လုပ်နေ ရတဲ့ အလုပ်မှာ ပျော်နေဖို့ လိုပါတယ်။ အခုပြောခဲ့တဲ့ အချက်တွေ ထဲမှာ တချို့တစ်ဝက်ကို မိမိကပိုင်ဆိုင်ပြီးသား ဖြစ်နေနိုင်ပါတယ်။ မပိုင်ဆိုင်သေးတဲ့ အရည်အချင်းတွေကိုတော့ လေ့ကျင့်ပျိုးထောင် ယူလို့ ရပါတယ်။ လေ့ကျင့်ပျိုးထောင်ယူဖို့ ကတော့ အောင်မြင်ကျော် ကြားချမ်းသာနေတဲ့ စီးပွားရေးလုပ်ငန်းရှင်ကြီးတွေရဲ့ အတွေး အခေါ်တွေ၊ အဆိုအမိန့်တွေ၊ လက်တွေ့ကျင့်သုံးနေတဲ့ နည်းနာတွေ ကို လေ့လာရင်း မှတ်သားမယ်ဆိုရင် ကိုယ့်ရဲ့ အောင်မြင်မှုကို အထောက်အကူပြုမှာ သေချာပါတယ်။

ကျွန်တော်အခုပြောပြမယ့်အကြောင်းကတော့ အမေရိ ကန်နိုင်ငံက အောင်မြင်ကျော်ကြားနေတဲ့ စီးပွားရေးလုပ်ငန်းရှင် ကြီး Donald Trump ရဲ့ ယုံကြည်ချက်။ သူကျင့်သုံးတဲ့ စီးပွားရေး နည်းဗျူဟာတွေ ဖြစ်ပါတယ်။ ပထမဦးစွာ Donald Trump ရဲ့ အကြောင်းကို ပြောပြချင်ပါတယ်။

သန်းကြွယ်သူဌေးကြီး Donald Trump

နယူးယော့ခ်ပြည်နယ်။ နယူးယော့ခ်မြို့။ ကွင်းစံအရပ်မှာ မွေးတဲ့ Donald John Trump ဟာ အမေရိကန်လူမျိုး စီးပွားရေး လုပ်ငန်း အုပ်ချုပ်ရေးမှူး။ စီးပွားရေး လုပ်ငန်းရှင်။ ရုပ်မြင်သံကြား ဖန်သားပြင်ပေါ်က ပုဂ္ဂိုလ်။ စာရေးဆရာ ဖြစ်ပါတယ်။ သူဟာ အမေရိကန်မှာ အခြေစိုက်တဲ့ အိမ်ရာဖွံ့ဖြိုးရေး Trump အဖွဲ့ အစည်းရဲ့ အမှုဆောင်အရာရှိချုပ်ဖြစ်ပြီး။ ကက်ဆီနို (Casino) ပေါင်းများစွာ လုပ်ဆောင်နေတဲ့ Trump Entertainment တည် ထောင်သူလည်း ဖြစ်ပါတယ်။ ထင်ရှားကျော်ကြားတဲ့ ပုဂ္ဂိုလ်တစ်ယောက်ဖြစ်ပြီး The Apprentice (အလုပ်သင်) ဆိုတဲ့ ဖြစ်ရပ်မှန် ရုပ်မြင်သံကြားဇာတ်လမ်းမှာ သရုပ်ဆောင်အဖြစ် ပါဝင်အောင်မြင် နေတဲ့ သူလည်း ဖြစ်ပါတယ်။ သူ့ဖခင်က နယူးယော့ခ်မြို့မှာ အခြေ စိုက်တဲ့ အိမ်ရာဖွံ့ဖြိုးသူ သူဌေးကြီး Fred Trump ဖြစ်ပါတယ်။

Donald Trump ဟာ ချမ်းချမ်းသာသာ နေထိုင်တတ်တဲ့ ဘဝပုံစံနဲ့ အိမ်ရာလုပ်ငန်း အောင်မြင်မှုများ ။ သူ့နာမည်နဲ့ ဆောက် ထားတဲ့ မိုးရွှော်တိုက်တွေနဲ့ ကြီးကျယ်ခမ်းနားတဲ့ အိမ်ကြီးတွေ ကြောင့် နာမည်ထင်ရှားကျော်ကြားလာပါတယ်။ သူ့ကို သူ့ဇနီး ဟောင်းပေးထားတဲ့ “The Donald” ဆိုတဲ့ နောက်ပြောင်အမည် လေးနဲ့ လူသိများ ပါတယ်။ သူ့ရဲ့ ဆံပင်ပုံစံနဲ့ The Apprentice ရုပ် မြင်သံကြားဇာတ်လမ်းမှာ ပြောတဲ့ “You’re Fired” “မင်းကိုအလုပ် ဖြုတ်လိုက်ပြီ” ဆိုတဲ့ စကားစုလေးကြောင့် လူသိပိုများ လာပါတယ်။ ရုပ်မြင်သံကြားတွေမှာ ခဏခဏတွေ့ရတာရယ်။ စကားပြောရင် ပွင့်ပွင့်လင်းလင်းနဲ့ တဲ့ တိုးပြောတတ်တာတွေရယ်ကြောင် မြင်ရင် မှတ်မိတဲ့ အများ သိပုဂ္ဂိုလ် ဖြစ်လာပါတယ်။

Pritzer မိသားစုနဲ့ အတူ Grand Hyatt ဟိုတယ်အုပ်စုထဲ က Commo

dore Hotel ကို မွမ်းမံပေးတဲ့ လုပ်ငန်းကစပြီး နယူးယော့မြို့မှာ Trump Tower ဆက်လက်တည်ထောင်ခဲ့ပါတယ်။ တခြားလူနေအိမ်ခြေများကိုလည်း ဆောက်လုပ်ပေးခဲ့ပါတယ်။ Delta Shuttle လေကြောင်းကိုဝယ်ပြီး လေကြောင်းလုပ်ငန်း တိုးချဲ့လုပ်ကိုင်ဖို့ ပြင်ဆင်နေပါတယ်။ အတ္တလန္တာမြို့မှာ ကက်ဆီနို လုပ်ငန်းဖွင့်ပြီး Crosby မိသားစုဆီက Taj Mahal Casino တဂျီမဟာလ် ကက်ဆီနိုလုပ်ငန်းကို ဝယ်လိုက်တာ လုပ်ငန်းပျက် သလောက် ဖြစ်သွားပါတယ်။ ကြွေးများ စွာတင်ခဲ့ပါတယ်။ ၁၉၉၀ ပြည့်နှစ် စောစောပိုင်းမှာ သူ့သတင်းဟာ ငွေကြေး မပြေလည်တာတွေ၊ မာလာမေပယ် (Marla Maples) ဆိုတဲ့ အမျိုးသမီးနဲ့ ရှုပ်တာ တွေချည်းဖြစ်ပြီး၊ နောက်ဆုံးမှာ ပထမမိန်းမ အီဗားနား (Ivana Trump) က ကွာရှင်းတဲ့ အထိ ဖြစ်ခဲ့ပါတယ်။

၁၉၉၀ ခုနှစ် နောက်ပိုင်းမှာ တော့ ငွေကြေးပြေလည်လာ ပြီး ၂၀၀၁ ခုမှာ ကုလသမဂ္ဂအဆောက်အဦးနဲ့ မလှမ်းမကမ်းမှာ ၇၂ ထပ်မြင့်တဲ့ လူနေမိုးမျှော်တိုက် Trump World Tower ဆောက်လုပ် ပြီးစီးသွားပါတယ်။ ၂၀၀၁ ခုနှစ်မှာပဲ ဟဒ်ဆင်မြစ်တစ် လျှောက် အဆောက်အဦးများ ဖွံ့ဖြိုးရေးအနေနဲ့ Trump Place ကို စတင် ဆောက်လုပ်ခဲ့ပါတယ်။ ကိုလံဘတ် အပိုင်းကြီးပေါ်မှာ ဟိုတယ်နဲ့ လူနေအိမ် တွဲထားတဲ့ ၄၄ ထပ်မြင့် Trump International Hotel and Tower ကို ပိုင်လာပါတယ်။ လောလောဆယ်မှာ မင်ဟတ္တန်အိမ်ရာမှာ စတုရန်းပေ ၁၈ သန်းကျော် ပိုင်ဆိုင်နေပြီ ဖြစ်ပါတယ်။

Donald Trump ဟာ Emmy ဆုတံဆိပ် နှစ်ကြိမ်လျှာထား ခံခဲ့ရသူ ဖြစ်ပါတယ်။ ရုပ်မြင်သံကြားနဲ့ ရုပ်ရှင်တွေမှာ ဇာတ်ကောင် ရုပ်အဖြစ် တော်တော်များများ ပါခဲ့ပါတယ်။ ပုံစံအားဖြင့် Home Alone 2, Lost in New York, The Nanny, The Fresh Prince of Bel-Air, Days of Our Liv

es တို့ မှာ ဖြစ်တယ်။ ဇာတ်ကောင် အဖြစ် The Little Rascals မှာ ပါခဲ့ပြီး ဧည့်သည် အဖြစ် ရုပ်သံ အစီအစဉ်များ စွာက ဖိတ်ကြားခံရသူ လည်း ဖြစ်ပါတယ်။

၂၀၀၃ ခုမှာ The Apprentice ဆိုတဲ့ NBC ရဲ့ ဇာတ် လမ်းတွဲမှာ ထုတ် လုပ်သူအဖြစ်လည်းကောင်း၊ သရုပ်ဆောင်အဖြစ် လည်းကောင်း Donald Trump က လုပ်ဆောင်ခဲ့ပါတယ်။ The Apprentice (အလုပ်သင်) ရုပ် သံဇာတ်လမ်းတွဲကတော့ Trump ရဲ့ စီးပွားရေးလုပ်ငန်းတွေမှာ အလုပ် သင်ဝန်ထမ်းတွေ အပြိုင် အဆိုင် စီးပွားရေးဆောင်ရွက်ကြပုံကို ရိုက်ကူး ပြသတာ ဖြစ်ပါ တယ်။ ဇာတ်လမ်းတွဲ တစ်ခုပြီးတိုင်း အလုပ်ကို အောင်မြင်အောင် မလုပ်နိုင်တဲ့ အလုပ်သင်တစ်ယောက် အနည်းဆုံး အ လုပ်ထုတ်ခံ ရပါတယ်။ အဲဒီအခါမှာ Trump က “You’re fired” “မင်းကို အလုပ် ထုတ်လိုက်ပြီ” လို့ ပြောလေ့ရှိပါတယ်။ ဇာတ်လမ်းတွဲရဲ့ နောက် ဆုံးမှာ ကျန်တဲ့ အတော်ဆုံး အလုပ်သင်ကို Trump က သူ့ရဲ့ စီးပွားရေး လုပ်ငန်းစုမှာ လစာ အများကြီးပေးပြီး အလုပ်ခန့် ပါတယ်။ Donald Tru mp ဟာ ဇာတ်လမ်း စရိုက်တဲ့ ပထမနှစ် မှာ တစ်ပိုင်း (Episode) ကို ဒေါ် လာ ငါးသောင်းရပြီး ပထမဇာတ် လမ်းတွဲ တစ်ခုလုံးအတွက် ဒေါ်လာ ခု နှစ်သိန်း ရပါတယ်။ အခု The Apprentice ဆိုတဲ့ ဇာတ်ကား အောင်မြင် လာတဲ့ အခါမှာ Donald Trump ဟာ တစ်ပိုင်းကို ဒေါ်လာ သုံးသန်းရတဲ့ အတွက် အမြင့်ဆုံးဝင်ငွေရတဲ့ ရုပ်မြင်သံကြားဇာတ်ဆောင် ဖြစ်နေပါတ ယ်။ ၂၀၀၄ ခု နှစ်မှာ “မင်းကိုအလုပ်ထုတ်လိုက်ပြီ” ဆိုတဲ့ စကားစုကို မှ တ်ပုံတင်ရတဲ့ အထိ ဒီစကားစုလေးဟာ လူတိုင်းပါးစပ် ဖျားမှာ ရေပန်း စားလာပါတယ်။

မယ်စကြဝဠာ အဖွဲ့အစည်း (Miss Universe Organization) ဟာ Do nald Trump ပိုင်လုပ်ငန်း ဖြစ်ပြီး National Broadcasting Co. (NBC)

ကိုလည်း သူပိုင်ပါတယ်။ အဲဒီအဖွဲ့ အစည်းကနေ မယ်စကြာဝဠာ (Miss Universe) ၊ အမေရိကန်ပြည် ထောင်စုမယ် (Miss USA) ၊ အမေရိကန် ဆယ်ကျော်သက်မယ် (Miss Teen USA) တွေ မွေးထုတ်ခဲ့ပါတယ်။

*